

विशेष केंद्रीय सहाय्य (Special Central Assistance) या योजनेकरिता SNA-SPARSH या प्रणाली अंतर्गत सायबर कोषागारातून देयके आहरित करण्याकरिता आहरण व संवितरण अधिकारी घोषित करणेबाबत.

महाराष्ट्र शासन

गृह विभाग,

शासन निर्णय क्र.- एनएएक्स-०५१९/प्र.क्र.१००(भाग-१)/विशा-१ब

दुसरा मजला, हुतात्मा राजगुरु चौक,
मादाम कामा मार्ग, मंत्रालय, मुंबई-४०० ०३२.
दिनांक - २४ सप्टेंबर, २०२५.

वाचा-

१. वित्त विभाग, शासन निर्णय क्र. एसएनए-२०२४/प्र.क्र. ५१/कोषा प्रशा-४, दि. १०/१०/२०२४.
२. वित्त विभाग, शासन निर्णय परिपत्रक क्र. संकीर्ण-२०२४/प्र.क्र. ५१/कोषा प्रशा-४, दि. ११/१०/२०२४.
३. वित्त विभाग, शासन परिपत्रक क्र. संकीर्ण-२०२४/प्र.क्र. ५४/कोषा प्रशा-४, दि. २३/०४/२०२५.

प्रस्तावना-

विशेष केंद्रीय सहाय्य (Special Central Assistance) ही १००% केंद्र पुरस्कृत योजना असून या योजनेंतर्गत करावयाची कामे ही जिल्हाधिकारी, गडचिरोली यांच्यामार्फत करण्यात येतात. केंद्र शासनाने सन २०२५-२६ या आर्थिक वर्षामध्ये विशेष केंद्रीय सहाय्य (Special Central Assistance) या केंद्र पुरस्कृत योजनेकरीता SNA-SPARSH या प्रणालीद्वारे निधी वितरीत करण्याचा निर्णय घेतलेला आहे. त्यानुसार विशेष केंद्रीय सहाय्य (Special Central Assistance) या केंद्र पुरस्कृत योजनेसाठी SNA-SPARSH प्रणाली कार्यान्वित करणे आवश्यक होते. तदनुषंगाने विभागाच्या दि. १४/०२/२०२५ रोजीच्या शासन निर्णयान्वये सह सचिव/उप सचिव, विशा-१ब, यांची Single Nodal Agency (SNA) म्हणून नियुक्ती करण्यात आली असून वित्त विभागाच्या दि. ११/१०/२०२४ रोजीच्या शासन निर्णयान्वये दिलेल्या निर्देशास अनुसरून RBI बँकेमध्ये सदर योजनेकरिता खाते उघडण्यात आले आहे.

वित्त विभागाच्या दि. २३/०४/२०२५ रोजीच्या शासन निर्णयान्वये SNA-SPARSH कार्यपद्धतीद्वारे केंद्र पुरस्कृत योजनांचा निधी वेळेवर वितरीत करण्याच्या अनुषंगाने सूचना निर्गमित केल्या आहेत. त्यानुसार संबंधित प्रशासकीय विभागातील विहित कार्यपद्धतीनुसार सायबर कोषागार कार्यालयाकडे देयके सादर करण्याकरिता आहरण व संवितरण अधिकारी घोषित करण्याची कार्यवाही करणे आवश्यक आहे. त्यानुसार या विभागामार्फत राबविण्यात येणा-या केंद्र पुरस्कृत विशेष केंद्रीय सहाय्य (Special Central Assistance) या योजनेकरिता सायबर कोषागारातून देयके आहरित करण्याकरीता कक्ष अधिकारी, विशा-१ब, गृह विभाग, मंत्रालय, मुंबई यांना आहरण व संवितरण अधिकारी म्हणून घोषित करण्याची बाब शासनाच्या विचाराधीन होती.

शासन निर्णय:-

केंद्र पुरस्कृत विशेष केंद्रीय सहाय्य (Special Central Assistance) (लेखाशीर्ष-४०५५ ०२७९) या योजनेसाठी सायबर कोषागारातून देयके आहरित करण्याकरीता कक्ष अधिकारी, विशा-१ब, गृह विभाग, मंत्रालय, मुंबई यांना आहरण व संवितरण अधिकारी म्हणून घोषित करण्यात येत आहे.

२. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०२५०९२४१८०४०२९८२९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राहुल कुलकर्णी)
सह सचिव, गृह विभाग.

प्रत:-

१. पोलीस महासंचालक, महाराष्ट्र राज्य, मुंबई.
२. जिल्हाधिकारी, गडचिरोली.
३. महालेखापाल-१/२ (लेखा व अनुज्ञेयता / लेखापरिक्षा), मुंबई / नागपूर.
४. अपर पोलीस महासंचालक (विशेष कृती), महाराष्ट्र राज्य, मुंबई.
५. विशेष पोलीस महानिरीक्षक (नक्षल विरोधी अभियान), नागपूर.
६. पोलीस उप महानिरीक्षक, गडचिरोली परिक्षेत्र, नागपूर.
७. पोलीस अधीक्षक, गडचिरोली.
८. अधिदान व लेखाधिकारी, गडचिरोली.
९. निवासी लेखा परीक्षा अधिकारी, गडचिरोली.
१०. जिल्हा कोषागार अधिकारी, गडचिरोली.
११. वित्त विभाग (कार्यासन कोषा प्रशा-५), मंत्रालय, मुंबई.
१२. अवर सचिव/कक्ष अधिकारी (रोख शाखा/अर्थ-१), गृह विभाग, मंत्रालय, मुंबई.
१३. संग्रहार्थ नस्ती / निवडनस्ती (वि.शा.१ब).